

**प्रेस नोट दि.१७/०३/२०१९**  
**फरासखाना पोलीस स्टेशन, पुणे**  
**पोलीसांनी स्वतः मा.न्यायालयाचे आदेश घेवुन ३० मोटार सायकल मालकांना परत केल्या..**

फरासखाना पोलीस स्टेशनमध्ये अनेक गुन्हातील तपासात मुद्देमाल जप्त करण्यात येतो. फरासखाना पोलीस स्टेशन मध्ये अनेक गुन्हातील मुद्देमाल जप्त आहे. तो मुद्देमाल अनेक दिवसांपासुन तसाच पडुन राहतो. त्यामध्ये प्रथम मोटर सायकलीबाबत आढावा घेवुन, मा. श्री. सुहास बावचे साो. परिमंडळ १, पुणे शहर यांचे मार्गदर्शनाप्रमाणे ज्या मोटर सायकली जप्त आहेत, अशा मोटर सायकलीचे मालकांना संपर्क करुन मुद्देमाल न्यायालयीन प्रक्रीया प्रमाणे घेवुन जाणेबाबत कळविले होते. त्यांचा काही प्रतिसाद येत नव्हता. यावर सखोल अभ्यास केला. तेव्हा असे लक्षात आले की, ज्या मोटर सायकली जप्त आहेत. त्याचे मालक विविध भागात राहण्यास असुन, ते विविध ठिकाणी कामास होते. त्यांना त्यांचे कामकाजातुन न्यायालयात हजर राहणे शक्य नव्हते. त्यामुळे ते त्यांचा जप्त मुद्देमाल ताब्यात घेण्यास उत्सुक नव्हते. गुन्हातील जप्त करण्यात आलेल्या मोटर सायकली ह्या पोलीस स्टेशन येथे ठेवण्याकरीता जागा अपुरी पडत होती. तसेच त्यांच्या मोटर सायकली पोलीस स्टेशन येथे पडुन राहिल्याने ते ऊन व पाऊस यामुळे खराब होत होते. या सर्व गोष्टींचा विचार करुन, श्री. किशोर नावंदे, वरिष्ठ पोलीस निरीक्षक, फरासखाना पोलीस स्टेशन, पुणे यांनी अशा जप्त मुद्देमालाची यादी करुन, मा. प्रथमवर्ग न्यायदंडाधिकारी साो. न्यायालय क्रमांक २, पुणे शहर यांचेशी पत्र व्यवहार करुन, मा. न्यायालयास फिर्यादी यांना त्यांचा मुद्देमाल परत घेवुन जाण्यास येणाऱ्या अडचणीबाबत व मुद्देमाल ठेवण्यासाठी पोलीस स्टेशन येथे येणाऱ्या अडचणीबाबत सविस्तर चर्चा केली.

त्या पत्रव्यवहाराच्या आधारे मा. न्यायालयाने पोलीसांनी केलेली विनंती मान्य करुन, जो पोलीस स्टेशन येथे जप्त मुद्देमाल आहे. त्यांच्या मालकी हक्काची खात्री करुन, तसा पंचनामा करुन, गाडी मालकाचे ताब्यात द्यावी व तसा रिपोर्ट मा. न्यायालयात सादर केलेल्या दोषारोप पत्रात सामील करावा. असे आदेश केले.

मा. न्यायालयाने केलेल्या आदेशावरुन, फरासखाना पोलीस स्टेशन, पुणे कडील एकुण जप्त मुद्देमाल ३० मोटार मालकांशी संपर्क करुन, आज रोजी मा. श्री. सुहास बावचे, परिमंडळ १, पुणे शहर यांचे हस्ते संबंधीत गाडी मालकांना त्यांच्या गाड्या ताब्यात दिल्या. पोलीसांनी स्वतः पुढाकार घेवुन, मा. न्यायालयास विनंती करुन, आदेश प्राप्त करुन, आज रोजी सर्व मोटर सायकली त्यांच्या मालकांचे ताब्यात परत केल्या.

सर्व प्रक्रीया मा. श्री. सुहास बावचे, परिमंडळ १, पुणे शहर व मा. श्री. प्रदिप आफळे, सहाय्यक पोलीस आयुक्त, फरासखाना विभाग, पुणे शहर यांचे मार्गदर्शनाखाली श्री. किशोर नावंदे, वरिष्ठ पोलीस निरीक्षक, फरासखाना पोलीस स्टेशन, पुणे, पोलीस हवालदार संजय क्षिरसागर, पोलीस कर्मचारी नागेश राख व महिला पोलीस कर्मचारी आशाराणी कांबळे यांनी केलेली आहे.

(किशोर नावंदे)  
वरिष्ठ पोलीस निरीक्षक,  
फरासखाना पोलीस स्टेशन, पुणे